



# **LUHLELO LEKWENTA BOHULUMENDE BASEMAKHAYA BAKUSEBENTELE KANCONO**

**Votela i-ANC**

**Imphilo lencono yawonke wonke**



# **LUHLELO LEKWENTA BOHULUMENDE BASEMAKHAYA BAKUSEBENTELE KANCONO**

Eminyakeni lesihlanu kusukela bantfu baseNingizimu Afrika bavotela bohulumende babo basemakhaya bekucala bentsandvo yelinyenti futsi labangabandlululi ngebuhlanga, sisebente ngekubambisana ekutfufukiseni timphilo temphakatsi eveni lonkhe.

Imigwaco yafakwa tiyela netitaladi takhanyiswa ngagesi; emanti nagesi emakhaya sekutfolakala kahle kakhulu kwengca esikhat-sini lesengcile, kwakhiwe tindlu letinyenti; lusito lwemisebenti yasemakhaya njengekutfufwa kwetibi sekutfufukisiwe; ebantfu labanyenti sebalutfola kancono namahhala lusito lwetidzingon-canti; sekwakhiwe tinkhundla letinsha temidlalo nekungebeleka; emahhovisi abohulumende basemakhaya asebenta ngempumelelo ekuhlangabetaneni netidzingo tetakhamiti.

Noma kunjalo, kusekunyenti lokumele kwentiwe. Ngekwakhela etikwentfufuko lesesiyentile nangekufundza kulesikubonile, i-ANC seyisungule luhlelo lwekwenta hulumenthe akusebentele kancono.





Ngaloluhlelo sitawu:

- **Phutfumisa kwetfulwa kwetinsita letitibalulekile** kucinisekisa kutsi bonkhe bantfu baseNingizimu Afrika bayawatfola emanti lahlobile nekuhlanteka nga 2010, nekutsi tonkhe tindlu tinagesi nga 2012 futsi kunekuniketelwa lokulinganako kwamahhala kwetidz-ingoncanti.
- **Tfutfukiswa kuniketelwa kwetindlu**, kucinisekisa kutsi kunetindlu letisezingeni leliphakeme edvute kwematfuba etemnotfo,
- **Tfutfukisa imisebenti yelusito lwemphakatsi** etibhedlela nasemakliniki, etikoleni, etiteshini temaphoyisa nakuletinye tindzawo tahlumende.
- **Veta ematfuba emisebenti** ngekuletsa ema-project lamakhulu kuto tonkhe tifundza,
- **Kwakha tincalasizinda (infrastructure) ngeluhlelo lwemisebenti yemiphakatsi** kucinisekisa kutfufuka kwemakhono nematfuba labmanyenti emisebenti,
- **Kulwa nebuphuya** ngekuletsa tinhlelo telikhetselo emakhaya nasamadolobheni lapho kuhlala khona labaphuye kakhulu.

Sekela kutfufukiswa kwemabhezini lamancane ngekusita ngemakhono, emafuba ekuboleka, naletinye tidzingo.

Kucinisekisa kutsi loluhlelo lubayimphumelelo, hulumende weANC wente kwabakhona emacembu lanelikhono kute asebensane futsi asitane nalabomasipala labadzinga lusito lokwelekelelwa.

Kuhlola ngekuhlatiya (audits), nako kuyentiwa kulamakhono ladzingwa ngumasipala ngamunye kute i-ANC ikwati kucinisekisa kuniketelwa **kwemifombo lelusito** (resources) **nebasebenti labaceceshiwe** kubohulumende basemakhaya.

Sitawutfufukisa kusebenta nekutibophelela kwemakhansela **ngemsetfo lolawula** kutiphatsa (code of conduct) lokutawumela kutsi wonkhe emakhansela e-ANC afungele kutibophelela kuwo. Umsebenti wawo utawubuketwa njalo kucinisekisa kutsi ayahlangabetana naletibopho.

Sonkhe sifuna lusito loluncono etikoleni, imifolampilo yemiphakatsi nemahhovisini ahulumende. Sonkhe sifuna emafuba lancono ekutfufukisa timphilo temindeni yetfu. Yonkhe imiphakatsi idzinga futsi ifanelwe yinhlanteko, imigwaco lekahle netitaladi letikhanya gesi.

Sisonkhe, uma sibambisana esivumelwaneni sebanfufu (Peoples Contract), nguloyo naloyo wetfu angabanemphila lencono eNingizimu Afrika.

**Ngako ke sekela loluhlelo lwekwenta hulumende wasemakhaya akusebentele ncono.**

**Votela i-ANC elukhetfweni lwabohulumende basekhayahlaka 1 March 2006.**

**Votela i-ANC**

**1 MARCH 2006**

